

शेखर बसु  
Sekhar Basu



अध्यक्ष, परमाणु ऊर्जा आयोग  
व  
सचिव, परमाणु ऊर्जा विभाग  
Chairman, Atomic Energy Commission  
&  
Secretary, Department of Atomic Energy

## संदेश

प्रिय साथियो,

हिन्दी दिवस (14 सितंबर 2017) के शुभ अवसर पर मैं, परमाणु ऊर्जा विभाग तथा देश-भर में फैली अपनी इकाइयों, उपक्रमों एवं सहायता प्राप्त संस्थानों में कार्यरत अपने सभी साथियों को शुभकामनाएं देता हूँ।

जैसा कि आप जानते हैं, कि परमाणु ऊर्जा विभाग ऊर्जा, खाद्य, स्वास्थ्य, पर्यावरण, पेयजल, प्रौद्योगिकी विकास और राष्ट्रीय सुरक्षा के क्षेत्र में महत्वपूर्ण योगदान दे रहा है। हमारा प्रयास है कि हमारी वैज्ञानिक एवं तकनीकी प्रगति का लाभ समाज के अंतिम पायदान पर खड़े आम आदमी तक पहुँचे और उसके जीवन-स्तर में सुधार हो। हम अपने वैज्ञानिक और तकनीकी कार्यों के साथ-साथ राजभाषा नीति के कार्यान्वयन के प्रति भी दृढ़ संकल्प हैं। हमारा निरंतर प्रयास रहता है, कि हम राजभाषा हिंदी में अधिक से अधिक कार्य करते हुए देश की लोकतांत्रिक व्यवस्था को मजबूत करें। विज्ञान को जन-जन तक पहुँचाने में हिंदी और अन्य भारतीय भाषाओं की क्षमता से भी हम भली-भाँति परिचित हैं, यही कारण है, कि हम भारतीय भाषाओं में विज्ञान लेखन को बढ़ावा देते रहते हैं।


साथियो, सरकारी कर्मचारी होने के नाते यह हमारा कर्तव्य है, कि हम राजभाषा अधिनियम, राजभाषा नियम और सरकार द्वारा समय-समय पर जारी आदेशों का अनुपालन करते हुए अपना सरकारी कामकाज हिंदी में करें। वरिष्ठ अधिकारियों को इस क्षेत्र में अग्रणी भूमिका निभाते हुए एक उदाहरण पेश करना होगा।

हमें भाषा को सहज बनाने के लिए आम बोलचाल की हिंदी का प्रयोग करना चाहिए और अन्य भाषाओं के शब्दों को भी बेझिझक अपनाना चाहिए। अन्य भाषाओं के साथ शब्दों के आदान-प्रदान से भाषा समृद्ध होगी।

हिंदी दिवस के इस अवसर पर मैं आप सभी से अपील करता हूँ, कि अपना काम मूल रूप से हिंदी में करें और राजभाषा विभाग द्वारा जारी वार्षिक कार्यक्रम में निर्धारित लक्ष्यों को प्राप्त करने में योगदान दें।

जयहिंद ! जय हिंदी !

मुंबई  
14 सितंबर 2017

  
(शेखर बसु)

